

केन्द्र में राजभाषा को प्रोत्साहन


1. त्रैमासिक पत्रिका 'चेतना' का प्रकाशन

केन्द्र में राजभाषा कार्यों के प्रोत्साहन के लिए वर्ष 2002 से त्रैमासिक पत्रिका का प्रकाशन किया जा रहा है। केन्द्र की वैज्ञानिक सलाहकार समिति की संस्तुति के बाद अप्रैल-जून, 2007 से इस पत्रिका का द्विभाषी प्रकाशन प्रारम्भ किया गया। इस पत्रिका में केन्द्र की गतिविधियों के साथ-साथ, पाठकों के लिए स्वास्थ्य संबंधी उपयोगी लेखों का समावेश किया जाता है। प्रस्तुत है वर्ष 2013-14 में प्रकाशित पत्रिकाओं की एक झलक :-



2. हिन्दी में पत्राचार

राजभाषा विभाग, गृह मंत्रालय, भारत सरकार द्वारा प्रतिवर्ष जारी वार्षिक कार्यक्रम में निर्धारित लक्ष्यों में से हिन्दी में पत्राचार के प्रतिशत का निर्धारित लक्ष्य प्राप्त करना भी एक है। इस लक्ष्य को ध्यान में रखते हुए केन्द्र द्वारा विशेष प्रयास किए जा रहे हैं। प्रस्तुत है पिछले कुछ वित्तीय वर्षों के अंत में प्राप्त प्रतिशत की एक झलक :-



हिन्दी में उत्कृष्ट कार्य के लिए केन्द्र को पुरस्कार



हिन्दी में उत्कृष्ट कार्य करने के लिए केन्द्र को दिनांक 20 नवम्बर, 2013 को नगर राजभाषा कार्यान्वयन समिति, जोधपुर द्वारा उपविजेता के रूप में चल-वैजयंती व प्रशस्ति पत्र प्रदान किए गए।

हिन्दी कार्यशाला



केन्द्र में दिनांक 14 सितम्बर तथा 27 दिसम्बर, 2013 को हिन्दी कार्यशालाओं का आयोजन किया गया। इन कार्यशालाओं में वक्ता के रूप में क्रमशः जय नारायण व्यास विश्वविद्यालय, जोधपुर के हिन्दी विभाग के पूर्व आचार्य एवं विभागाध्यक्ष डॉ. नन्दलाल कल्ला तथा भूजल विभाग, राजस्थान सरकार, जोधपुर के पूर्व वरिष्ठ वैज्ञानिक डॉ. दुर्गादत्त ओझा को आमंत्रित किया गया।

राजभाषा कार्यान्वयन समिति की बैठकें



केन्द्र में हर तिमाही में राजभाषा कार्यान्वयन समिति की बैठकें आयोजित की जाती हैं। यह समिति केन्द्र की राजभाषा गतिविधियों की समीक्षा करती है तथा राजभाषा कार्यों की उत्तरोत्तर प्रगति हेतु अपने सुझाव देती है। वर्ष 2013-14 में यह बैठकें दिनांक 15 जून, 22 अगस्त, 21 नवम्बर, 2013 तथा 21 फरवरी, 2014 को आयोजित की गई।

केन्द्र के स्टाफ के लिए युनिकोड प्रशिक्षण कार्यक्रम





केन्द्र में कार्यरत सभी वैज्ञानिकों, तकनीकी, प्रशासन एवं लेखा अनुभाग के सभी अधिकारियों एवं कर्मचारियों को हिन्दी में कम्प्यूटर पर कार्य करने के लिए विभिन्न बैठों में युनिकोड का प्रशिक्षण दिनांक 3 अप्रैल, 17 अप्रैल, 1 मई, 2013 तथा 23 अगस्त, 2013 को दिया गया।

जोधपुर शहर के कार्यालयों के कर्मचारियों के लिए केन्द्र द्वारा युनिकोड प्रशिक्षण कार्यक्रम



केन्द्र के तकनीकी अधिकारी एवं आई. टी. प्रोफेशनल डॉ. मंजीत सिंह दिनांक 6 सितम्बर, 2013 को एफसीआई अरावली जिप्सम एण्ड मिनरल्स इण्डिया लिमिटेड, जोधपुर के कर्मचारियों को तथा दिनांक 20 फरवरी, 2014 को प्रसार भारती, भारत का लोक सेवा प्रसारक, आकाशवाणी, जोधपुर में युनिकोड प्रशिक्षण देने हेतु हिन्दी कार्यशाला में व्याख्याता के रूप आमंत्रित किया गया।

हिन्दी सप्ताह समारोह का आयोजन



हिन्दी में कार्य करने के उत्साह को बनाए रखने हेतु मरुस्थलीय आयुर्विज्ञान अनुसंधान केन्द्र में गत वर्षों की भांति इस वर्ष भी दिनांक 14 से 21 सितम्बर, 2013 तक हिन्दी सप्ताह का आयोजन किया गया। सप्ताह के दौरान निबन्ध लेखन, युनिकोड, प्रश्न मंच तथा वाद-विवाद प्रतियोगिता के अलावा हिन्दी कार्यशाला का भी आयोजन किया गया।